



नेपाल राजपत्र

श्री ५ को सरकारद्वारा प्रकाशित

खण्ड ३६) काठमाडौं, वैशाख १ गते २०४६ साल (अतिरिक्ताङ्क १)

भाग १

शाही सन्देश

श्री ५ महाराजाधिराजका प्रमुख सचिवालय
राजदरबार

श्री ५ महाराजाधिराज वीरेन्द्र वीर विक्रम शाहदेवबाट विक्रम सम्वत् २०४६
वैशाख १ गते नयाँ वर्षको शुभ-उपलक्ष्यमा देशवासीका नाममा बक्सेको सन्देश ।

प्यारा देशवासीहरू,

१. नयाँ वर्षको थालनी हुने आजको यस बिहानीमा सधैं झैं समस्त नेपालीको सुख, शान्ति र समृद्धिका लागि शुभकामना व्यक्त गर्न पाउँदा हामीलाई खुशी लागेको छ ।

२. देश विकासको क्रममा बेलाबखतमा आइपर्ने विभिन्न बाधा र व्यवधानहरूलाई पार गर्दै राजनीतिक, सामाजिक र आर्थिक क्षेत्रहरूमा हामीले केही हृदसम्म सफलता हासिल गरे तापनि अझै धेरै काम गर्न बाँकी रहेको कुरा सर्वविदितै छ । यस सन्दर्भमा देशमा सम्पूर्ण देशवासीहरूको लागि न्यूनतम आधारभूत आवश्यकता पुऱ्याउने कार्यमा हामी सबै लागि रहेको बेला एक भू-परिवेष्टित मुलुकको

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

नाताले हामीले यतिखेर भोग्नु परिरहेका कठिनाइहरूले हामीलाई निश्चय पनि दुःखित तुल्याएको छ । यो समस्या सुल्झाउन मेरो सरकारले सधैं मैत्रीपूर्ण वार्ताको माध्यमलाई खुल्ला राखेको छ ।

३. देशमा परेको कठिनाइको बेला हामीले एकातिर धैर्यपूर्वक आतं संयम राखी आत्मसम्मानका साथ आत्मनिर्भरताको बाटोमा हिड्नु परेको छ भने अर्कोतर्फ नेपालीहरू फुटेर होइन जुटेर, आवेशमा आएर होइन होशियार भएर, अभद्र भएर होइन भद्र भएर देशमाथि आइपरेका बाधा अड्काउ फुकाउन पनि सक्नु परेको छ । नेपाल सबैको भलो चिताउँछ र स्वयं शान्तिक्षेत्र भई बाँच्न खोज्ने देश हो भन्ने कुरा सबै हाम्रा मित्रहरूलाई बुझाउन पछि पर्नु हुँदैन ।

श्री पशुपतिनाथले हामी सबैको कल्याण गरुन् !

जय नेपाल !

हुकुम बक्से बमोजिम,

रेवतीरमण खनाल

श्री ५ महाराजाधिराजका सचिव

(२)

मुद्रण तथा प्रकाशन विभाग, सिंहदरबार, काठमाडौँमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।